



(ذ) بخاری

حَدِيثِ اِنْتِقَاد

تبصرہ کے لئے دو کتابوں کا آنا ضروری ہے

حدیثِ حَوَاب کا مصداق کون؟

تفسیر، حدیث، فقہ، تاریخ، ادب، فلسفہ اور تصوف کے عظیم الشان اسلامی سرمانے کو زرِ کم عیار میں بدلنے کے لئے اس میں (مولانا امین احسن اصلاحی مرحوم و مغفور کے الفاظ میں) جتنے بھی فتنے چور دروازے سے داخل کیے گئے، وہ سب رافضیوں اور سہانیوں کی وسیع کاریوں کے سبب سے تھے اور ان کا مقصد ہر ایک چشمہ صافی کو جوہر بنانا تھا۔ شرارِ بولسبی کی اس ستیزہ کاری سے چراغِ مصطفویٰ کو شاید کبھی بھی فراخِ ممکن نہ ہو۔ لیکن دینِ ودائش، علم و فہم اور تحقیق و تفکر کے مقابل، تبلیغ و تدلیس اور تحریف و تخریب کی صناعتی ہمیشہ جھوٹے نگوں کی ریزہ کاری ہی ثابت ہوتی ہے۔

تبلیغ و تدلیس اور تحریف و تخریب کی بات آہی گئی ہے تو کیوں نہ اسے ایک دو مثالوں سے واضح بھی کر دیں۔ علامہ سید سلیمان ندوی رحمۃ اللہ علیہ اپنی معرکہ آرا کتاب "سیرت عائشہ" (رضی اللہ عنہا) میں لکھتے ہیں: "امام حسنؑ نے ۳۹ھ میں امیر معاویہؓ کے زنا میں مدینہ منورہ میں وفات پائی۔ حضرت عائشہؓ کے حجرہ میں آنحضرت صلی اللہ علیہ وسلم، حضرت ابو بکرؓ اور حضرت عمرؓ مدفون ہیں۔ ایک گوشہ میں ایک قبر کی جگہ اور باقی تھی۔ امام حسنؑ نے بھائی سے وصیت کی تھی کہ میری لاش اسی خالی جگہ میں دفن کی جائے اور اگر اس میں (کوئی) مزاحم ہو تو جنگ و جدال کی ضرورت نہیں۔ امام حسینؑ نے جب وصیت کی تعمیل کرنی چاہی تو مروان بن حکم نے مخالفت کی، کہ جب یہاں عثمانؓ کو باغیوں نے دفن نہ ہونے دیا تو کسی اور کو بھی اجازت نہیں ہو سکتی۔ ادھر امام حسینؑ کے ساتھ بنو ہاشم اور ادھر مروان کی معیت میں بنو امیہ ہتھیاروں سے آراستہ ہو کر باہر نکلے۔ قریب تھا کہ ایک خونریز جنگ شروع ہو کہ حضرت ابو ہریرہؓ نے آکر بیچ بچاؤ کیا۔ مروان سے کہا کہ نواسہ اگر ایسے نانا کہ پہلو میں دفن ہوتا ہے تو تم کو اس میں دخل دینے کا کیا حق ہے۔ امام حسینؑ کی خدمت میں عرض کی کہ امام مرحوم کی یہ بھی تو وصیت تھی کہ اگر مزاحمت ہو تو جنگ و جدال سے پرہیز کیا جائے۔ الغرض جنازہ جنت البقیع میں لایا گیا اور یہیں حضرت فاطمہ زہراؓ کے پہلو میں دفن کیا گیا۔ (ص ۱۵۰)

(۱۵۱-)

اسی کتاب میں آگے چل کر سید صاحب رحمۃ اللہ علیہ، حضرت عائشہ (سلام اللہ و رضوانہ علیہا) کی وفات کا حال بیان کرتے ہوئے لکھتے ہیں: "مرض الموت میں وصیت کی کہ اس حجرہ میں آنحضرت صلی اللہ علیہ وسلم کے ساتھ مجھے دفن نہ کیجئے۔ میں نے ایک جرم کیا ہے۔ مجھے دیگر ازواجِ مطہرات کے ساتھ جنت البقیع

میں دفن کرنا اور رات ہی کو دفن کر دی جاؤں۔ صبح کا انتظار نہ کیا جائے۔ کسی نے عرض کی کہ آپ حضور صلی اللہ علیہ وسلم اور حضرت ابوبکرؓ وغیرہ کے ساتھ دفن ہوتیں تو بہتر تھا۔ فرمایا اگر ایسا ہو تو بچلا عمل جاتا ہے اور نیا شروع کروں۔ ۵۸ھ تھا اور رمضان کی سترہ (۱۷) تاریخ مطابق ۱۳ جون ۶۷۸ء تھی، کہ نماز وتر کے بعد شب کے وقت وفات پائی۔ ماتم کا شور سن کر انصار اپنے گھروں سے نکل آئے۔ جنازہ میں اتنا ہجوم تھا کہ لوگوں کا بیان ہے کہ رات کے وقت اتنا جمع کبھی نہیں دیکھا گیا۔ بعض رولیتوں میں ہے کہ عورتوں کا اثر دہام دیکھ کر روز عید کا دھوکا ہوتا تھا۔ حضرت ام سلمہؓ نوحہ اور ماتم سن کر بولیں، عائشہ کے لیے جنت واجب ہے کہ وہ آنحضرت صلی اللہ علیہ وسلم کی سب سے پیاری بیوی تھیں۔ یہ حاکم کی روایت ہے "....." "سروق تابعی بیان کرتے ہیں کہ اگر ایک بات کا مجھ کو خیال نہ ہوتا تو ام المومنین کے لیے میں ماتم کا حلقہ قائم کرتا۔" (ص ۱۵۳-۱۵۵)

سیدنا حضرت حسنؓ اور سیدہ حضرت عائشہؓ کی وفات کا حال آپ نے سید صاحب کی زبانی پڑھ لیا۔ اب ایک حدیث نبوی بھی پڑھ لیجئے..... "ام المومنین عائشہ صدیقہ رضی اللہ عنہا نے آپ صلی اللہ علیہ وسلم سے آپ کے ساتھ، حجرہ مبارکہ میں، دفن ہونے کی اجازت مانگی تو آپ صلی اللہ علیہ وسلم نے فرمایا.....
وانی لی بذالک؟ من موضع ما فیہ الآ موضع قبوی و قبر ابی بکر و عمر و عیسیٰ

بن مریم (ترجمہ) "بھلا میرے پاس کسی کو اس جگہ دفن ہونے کی اجازت دینے کی گنجائش کہاں ہو سکتی ہے، کہ جہاں صرف میرے مزار، اور ابوبکر و عمر اور عیسیٰ بن مریم کی قبروں کے لئے جگہ مخصوص ہو چکی ہے۔" (کنز العمال ج ۷، ص ۲۲۸)

اب فرمائیے کہ سیدنا حسن رضی اللہ عنہ کا حجرہ عائشہ رضی اللہ عنہا میں تدفین کی وصیت کرنا، سیدنا مروانؓ (گور زمدنہ) کا مزاحم ہونا، بنی ہاشم اور بنی انبہ کے مسلح تصادم کے خطرہ کا پیدا ہونا، حضرت ابو ہریرہؓ کا حضرت مروانؓ کو فحشاء کرنا اور بالآخر حضرت حسنؓ کا بے بسی کے عالم میں جنت البقیع میں دفن کیا جانا..... ایک افسانہ ہے کہ نہیں، جو بجا طور پر تمہیں و تدلیس اور تحریف و تحریب کا شاہکار ہے۔

سید صاحب کے بقول حضرت عائشہؓ نے فرمایا..... "میں نے ایک جرم کیا ہے۔ مجھے حجرہ مبارکہ میں دفن نہ کرنا۔" آپ ہی کہیے کہ حدیث کا اعتبار کیا جائے یا سید صاحب کے راوی کا؟ غور سے دیکھیے۔ یہ روای پیلے تو ام المومنین پر نہایت دیدہ دلیری سے ناکردہ جرم کی تمت لگاتا اور بتان باندھتا ہے اور پھر بہت سو گوار فضا پیدا کر کے، ان کی وفات پر "نوحہ" اور "ماتم" کا عمل بھی ثابت کرتا ہے۔ پھر اسی عمل سے ایک تابعی بزرگ کو مستم کرتا ہے۔

جی فرمائیے! کچھ آیا خیال شریف میں؟ ماتم تو ہمیں کرنا چاہیے، لیکن کس کا؟ اب اور سنیے مولانا مفتی محمد رفیع عثمانی مدظلہ (جائشین مفتی اعظم پاکستان، مستم دارالعلوم کراچی) اپنی کتاب "عورت کی سربراہی کی

شرعی حیثیت" (مطبوعہ ۱۹۹۴ء) میں سیدہ عائشہ رضی اللہ عنہا کے بارے میں لکھتے ہیں: "شروع میں آپ کی خواہش تھی کہ آپ کو خود اپنے گھر میں، سرکارِ دو عالم صلی اللہ علیہ وسلم کے ساتھ دفن کیا جائے لیکن بعد میں فرمایا کہ میں نے رسول اللہ صلی اللہ علیہ وسلم کے بعد ایک بدعت کا ارتکاب کیا ہے۔ اب مجھے دوسری ازواجِ مطہرات کے ساتھ دفن کرنا"..... "اس ندامت کی بناء پر روضہ رسول صلی اللہ علیہ وسلم میں تدفین کو بھی پسند نہیں فرمایا" (ص ۶۳، ۶۴)۔ سوال یہ ہے کہ وہ "جرم" اور وہ "بدعت" ہے کیا؟ وہ ہے جنگِ جمل میں شہرکت اور قصاصِ عثمان کا مطالبہ! یقیناً کاتبینِ عثمان، ان کے اعوان و انصار، اور ان کی روحانی و معنوی اولاد یہ جرم کبھی معاف نہ کرے گی۔ لیکن علماء اور فضلاء کو کیا ہو گیا ہے؟

ع..... کوئی بتلاؤ کہ ہم بتلائیں کیا!

اس "جرم" کی سنگینی میں اضافہ کرنے اور اس میں واقعیت کا رنگ بھرنے کے لئے ایک قصہ یہ گھڑا گیا ہے کہ رسول اللہ صلی اللہ علیہ وسلم نے ایک بار فرمایا تھا "تم میں سے ایک کی کیا حالت ہوگی جب کہ اس پر حوآب کے کتے بھونکیں گے" چنانچہ قصاصِ عثمان کے مطالبے کے لئے جب حضرت عائشہ رضی اللہ عنہا مکہ سے بصرہ روانہ ہوئیں تو راستے میں حوآب کے مقام پر کتے بھونکے۔ ام المومنین کو حدیث رسول صلی اللہ علیہ وسلم یاد تھی، اس لئے رونے لگیں اور عمر بھر اس عمل پر نادم رہیں۔ یہی قصہ مفتی محمد رفیع عثمانی صاحب نے اپنی کتاب میں دہرا دیا ہے۔ انا للہ وانا الیہ راجعون!

محررم پروفیسر قاضی محمد طاہر علی الهاشمی نے اسی حوآب کے قصے کی حقیقت واضح کرنے کے لئے یہ کتاب لکھی ہے۔ ان کی جرح شاندار، ان کے دلائل زوردار، ان کی منت قابل دید اور ان کا اسلوب قابل داد ہے۔ صاف سادہ، رواں دواں، شستہ و رفتہ اور شائستہ و پختہ زبان و بیان..... جس میں کوئی لیچ پیچ، کوئی الجھاؤ نہیں۔ حدیث اور تاریخ کی کتابوں میں سبائیوں اور رافضیوں کی دسیدہ کاریوں کا جو منظر، ہاشمی صاحب دکھاتے ہیں وہ بہت ہو ضرر یا اور بہت پریشان کن ہے۔ لیکن اس سے بھی بڑھ کر اضطراب انگیز اور قابلِ افسوس وہ بے خبری اور بے توجہی ہے جو علماء، فقہاء، محدثین، مؤرخین اور مستحکمین کھلانے والے متاخرین اور معاصرین کو لاحق ہے۔ ہاشمی صاحب نے سیدنا عمرو بن العاص، سیدنا خالد بن ولید اور سیدنا مروان بن الحکم رضوان اللہ علیہم اجمعین کی شان میں بعض اکابر علماء اور چند اجلِ فسطح کی ایسی ایسی گستاخیوں کی نشان دہی کی ہے جن کا ارتکاب یقیناً شہرِ مناک اور جن کا انجام لازماً ہولناک ہے۔

ہاشمی صاحب خوش قسمت ہیں کہ اللہ پاک ان سے دین کی یہ عظیم الشان اور جلیل القدر خدمت لے رہے ہیں۔ یہ کتاب ضرور پڑھی جانی چاہیے۔ بلکہ ہاشمی صاحب کی تو سب کتابیں پڑھی جانی چاہئیں۔ کاش اہل سنت و الجماعت کھلانے والے حاملانِ دین متین اور حانیانِ شرع مبین اس طرف متوجہ ہوں۔ کاش "حجۃ الاسلام" کے سب ماننے والے حضرت سیدنا امیر معاویہ رضی اللہ عنہ کی خلافت راشدہ کو چنگیز اور ہلاکو جیسی ملوکیت کھنے سے توبہ کر لیں۔ کاش "شیخ کل فی کل" کے سب ماننے والے ان کے اس فتوے کے حسی طہی

اثرات سے پناہ مانگیں کہ "ایک ہی عبارت میں معاویہ اور حضرت علی کا نام آئے تو معاویہ کے نام کے ساتھ حضرت نہ لکھا جائے"۔ کاش "اعلیٰ حضرت" کے ماننے والے انہی کے فرمان و فتویٰ پر، حضرت معاویہ کو غلیظہ راشد مان لیں۔ کاش ایسا ہو جائے۔ ورنہ حوآب کے کتے بھونکتے رہیں گے۔ ایک حوآب کیا، عجم کے سب کتے بھونکتے رہیں گے۔

کتاب "حدیث حوآب کا مصداق کون؟"..... پچاس (۵۰) روپے میں، قاضی چن پیرا الباشمی اکیڈمی مرکزی جامع مسجد سیدنا معاویہ چوک، حویلیاں (ہزارہ) سے اور بخاری اکیڈمی، دار بنی ہاشم، مہربان کالونی ملتان سے حاصل کی جاسکتی ہے۔

استفسارات وراسرار حبیب

اس کتاب کے مصنف جناب میاں فضل احمد حبیبی مجددی راہ سلوک کے مسافر ہیں۔ اصطلاح تصوف میں "سلوک" سے مراد اللہ تعالیٰ کا تقرب چاہنا اور حق کی تلاش کرنا ہے۔ سلاشی، مسافر اور راہی اگر فائز المرام ہو تو "سالک" بن جاتا ہے اور اگر بے نیل مرام ہو تو "سالک" نہیں بنتا، باقی بہت کچھ بن جاتا ہے۔ اسے سالک سے وہی نسبت ہوتی ہے جو نیم حکیم کو حکیم سے، کٹھن ملا کو عالم دین سے، اور مسخام کو کندن سے ہوتی ہے۔ یعنی..... وہ کردار، یہ گفتار، وہ ثابت، یہ سیارہ!

مصنف کتاب لکھتے ہیں کہ..... "اس کتاب کے مطالعہ کے دوران، آپ کو قرآن کریم کی تفسیر کا گمان ہوگا۔ حالانکہ ایسا نہیں ہے۔ اس لئے کہ مفسرین حضرات نے تفاسیر اس ارادہ و نیت سے لکھیں کہ لوگ ان سے فائدہ حاصل کریں۔ لیکن راقم کا معاملہ برعکس ہے۔ اس لئے کہ یہ تو خود حقیقت کی تلاش میں تفاسیر اور دیگر کتب کی ورق گردانی میں مصروف ہے۔ مطلوبہ حقیقت کی تلاش میں کائنات کی ہر جہت میں سفر کرنا محال ہے اور اس امر محال کا آسان حل یہ پایا کہ حقیقت کو قرآن کے بطن میں تلاش کیا جائے۔"

"کائنات" سے اور اس کی ہر ہر "جہت" سے مصنف کی کیا مراد ہے؟ اس طرح قرآن کے بطن سے ان کی کیا مراد ہے؟ یہ راز ساری کتاب کو پڑھ کر بھی نہیں کھلتا.....

اس کے کھلنے کا ڈھب نہیں کھلتا

کچھ تو کھلتا ہے، سب نہیں کھلتا

کیا ہم اس کتاب کو مصنف کے "خود نوشت تفسیری ملفوظات" سمجھ سکتے ہیں؟ جب کہ مصنف کا کہنا ہے کہ "تفاسیر کے مطالعے کے دوران راقم نے جن الجھنوں کو پایا، ان کے سلجھانے کے لئے علماء ربانی، صوفیاء عظام اور اہل تحقیق دوستوں کی خدمت میں استفسار کو کتابی صورت میں پیش کیا جا رہا ہے"..... عملاً ایسا بھی نہیں ہے۔ مصنف نے اپنے مفروضات، قیاسات، احتمالات، اور اعتراضات بھی بیان کئے ہیں اور ان کے "آسان حل" بھی بتلائے ہیں۔ جنہیں وہ "الغایات الہیہ" کا نام دیتے ہیں۔ جیسا کہ ہم نے آغاز میں کہا کہ مصنف راہ سلوک کے مسافر ہیں اور اس راہ میں ایک مقام "حیرت" کا بھی آتا ہے۔ مصنف شاید اسی